

# தூய்மை

## [5:1-7]

பாலியல் விவகாரம் பற்றி அமெரிக்காவில் சமீபத்தில் வெளியிடப் பட்ட அறிக்கையானது நல்ல மற்றும் கெட்ட ஆகிய இரு வகைச் செய்திகளையும் கொண்டுள்ளது. அமெரிக்கக் கலாச்சாரமானது பாலியல் விவகாரத்தின் கொதிக்கும் கொப்பரை போல உள்ளது என்ற தொடர்பு சாதனச் சித்தரிப்பு ஒரு உண்மையான சித்தரிப்பாக இருப்பதில்லை. அமெரிக்காவின் விடலைப் பருவத்தினரில் பெரும்பான்மையோர் “ஆச்சரியப்படுத்தும் அளவுக்குப் பழைமைவாதிகளாக” இருக்கின்றனர். நியூயார்க்கின் மாநிலப் பல்கலைக் கழகத்தில் சமூகவியல் பேராசிரியராகப் பணியாற்றுகின்ற ஜான் H. கேக்னன் என்பவர், திருமணம் முடித்த பெண்களில் 85 சதவிகிதத்தினரும் திருமணம் முடித்த ஆண்களில் 75 சதவிகிதத்திற்கும் அதிகமானோரும், தாங்கள் தங்கள் துணைவருக்கு/ துணைவிக்கு உண்மையுள்ளவர்களாய் இருந்திருந்ததாகக் கூறினர் என்று அறிக்கை தந்தார்.<sup>1</sup> அது ஒரு நற்செய்தியாக உள்ளது.

4 கணவர்களில் ஒருவரும், 6 மனைவிகளில் ஒருத்தியும் தங்கள் துணைவிக்கு/துணைவருக்கு உண்மையற்று நடக்கின்றனர் என்பது கெட்ட செய்தியாக உள்ளது. அமெரிக்க ஆண்களில் பாதிப் பேர் தங்கள் வாழ் நாளில் தற்போதய மனைவியர், முன்னாள் மனைவியர் மற்றும் பெண் தோழிகள் உள்ளிட்ட ஆறுக்கும் மேற்பட்ட பெண்களைப் பாலியல் தொடர்புப் பங்களிகளாகக் கொண்டிருந்தனர். பெண்களில் பாதிப் பேர், தாங்கள் வேறுபட்ட மனிதர்கள் இரண்டு பேருக்கும் அதிகமானவர் களுடன் நெருங்கிய உறவு கொண்டிருந்ததாகக் கூறினர். அமெரிக்காவின் விடலைப் பருவத்தினரில் 26 சதவிகிதம் பேர் மட்டுமே தாங்கள் வாழ் நாளில் ஒரு துணைவரை மட்டும் கொண்டுள்ளதாகக் கூறினர்.<sup>2</sup>

பாலியல் தூய்மை பற்றி தேவ வசனம் என்ன கூறுகிறது என்று கவனியுங்கள்:

ஆதலால், நீங்கள் பிரியமான பிள்ளைகளைப்போலத் தேவனைப் பின்பற்றுகிறவர்களாகி, கிறிஸ்து நமக்காகத் தம்மைத் தேவனுக்குச் சுகந்த வாசனையான காணிக்கையாகவும், பலியாகவும் ஒப்புக் கொடுத்து நம்மில் அன்புகூர்ந்ததுபோல, நீங்களும் அன்பிலே நடந்து கொள்ளுங்கள்.

மேலும், பரிசுத்தவான்களுக்கு ஏற்றபடி, வேசித்தனமும், மற்றெந்த அசுத்தமும், பொருளாசையும் ஆகிய இவைகளின் பேர் முதலாய் உங்களுக்குள்ளே சொல்லப்படவுங் கூடாது. அப்படியே

வம்பும், புத்தியீனமான பேச்சும், பரியாசமும் தகாதவைகள்; ஸ்தோத் திரஞ் செய்தலே தகும். விபசாரக்காரனாவது, அசுத்தனாவது, விக் கிர காரதனைக்காரனாகிய பொருளாசைக்காரனாவது, தேவனுடைய இராஜ்யமாகிய கிறிஸ்துவின் இராஜ்யத்திலே சுதந்தரமடைவதில்லை யென்று அறிந்திருக்கிறீர்களே. இப்படிப்பட்டவைகளினிமித்தமாகக் கீழ்ப்படியாமையின் பிள்ளைகள்மேல் தேவகோபாக்கினை வருவதால், ஒருவனும் உங்களை வீண்வார்த்தைகளினாலே மோசம் போக்காதபடிக்கு எச்சரிக்கையாயிருங்கள். அவர்களுக்குப் பங்காளி களாகாதிருங்கள் (5:1-7).

வடக்கு ஐரோப்பாவில் வாழ்கின்றதும் எர்மைன் என்று அழைக்கப் படுகிறதமான ஒரு மிருகம் பற்றி நான் (புத்தகத்தில்) வாசித்துள்ளேன். இந்த எர்மைன், கோடை காலத்தில் பழுப்பு நிறமான மென்மயிரைக் கொண்டுள்ளது. குளிர்காலத்தில் அதன் மென்மயிரானது பளி போன்ற வெண்மையாக மாறுகின்றது. இந்த மிருகமானது தனது வெள்ளை மென்மயிர் குறித்து மிகவும் பெருமை கொண்டுள்ளது. அதைச் சுத்தமாகக் காத்துக் கொள்வதற்கு இம்மிருகம் எதை வேண்டுமானாலும் செய்யும். உண்மையில், வேட்டைக்காரர்கள் எர்மைனின் தங்குமிடம் ஒன்றைக் கண்டறிந்ததும் என்ன செய்ய வேண்டும் என்பதை அறிந்துள்ளார்கள். (தங்குமிடத்தின்) திறப்பைச் சுற்றிலும் கரு நிறமான நிலக்கீல்/தார் என்ற திரவத்தை தடவி விட்டு, பின்பு அம்மிருகத்தைக் கண்டு பிடித்து, அதன் கூண்டிற்குள் அதைத் தூரத்துவதற்கு நாய்களைப் பயன்படுத்துகின்றனர். தாரைப் பார்க்கும் பொழுது எர்மைன் கூண்டிற்குள் செல்ல மறுக்கின்றது, ஏனெனில் அது தனது மேல் தோல் அழுக்கடைவதை விரும்புவதில்லை. அந்த மிருகமானது நாய்களையும் வேட்டைக்காரர்களையும் எதிர்கொண்டு வலையில் அகப்படுத்தப்படும். வெள்ளை நிற மென்மயிரைக் கொண்ட எர்மைன், தூய்மை என்பதைத் தனது வாழ்வைக் காட்டிலும் மேலானதாக மதிக்கின்றது. கிறிஸ்துவின் நாமத்தை அணிந்துள்ள யாவருக்கும் கூட இதுவே உண்மையானதாக இருக்க வேண்டும்.

நமது பாலியல் தூய்மையானது தேவனுக்கு ஏன் அவ்வளவு முக்கியத்துவம் வாய்ந்ததாக உள்ளது? பின்வரும் பதிலைப் பற்றிச் சிந்தித்துப் பாருங்கள்:

தூய்மை என்பது அதன் சாராம்சத்தில், நமது வாழ்வில் தேவனுடைய பண்பு மற்றும் பிரசன்னம் ஆகியவற்றின் பிரதிபலிப்பாக உள்ளது. நாம் பாலியல் ரீதியாகத் தூய்மையுடன் வாழ்கின்ற அளவு வரைக்கும், தேவன் நமக்குள்ளாகச் செயல்பட்டு, நமது விருப்பங்களையும், நமது தேர்வுகளையும், நமது செயல்களையும் வெறும் ஹார் மோப்களால் என்பதைக் காட்டிலும் அதிகமாக செயல்படுகின்றார் என்பதை நாம் இந்த முழு உலகத்திற்கும் பிரதிபலிக்கின்றோம்.

... பாலியல் ரீதியாக நாம் தூய்மையாய் இருக்கும்படி அழைப்பதில் தேவன், தம்முடைய உண்மைத் தன்மைக்கு நாம் அவருடைய மக்களுக்கு ஒரு எடுத்துக்காட்டாக இருக்கும்படி கேட்கின்றார் (எபே. 5:29-32ஐக் காணவும்). நமது நன்மைக்காகத் தேவன் அமைத்து

வைத்துள்ள எல்லைகளை நாம் கடந்து அப்பால் செல்லுகின்ற பொழுது, ஒரு குறுகிய காலத்திற்கு இன்பம் தரும் பாதையை நாம் தேர்ந்து கொள்ளுகையில், தேவனிடம் நமது நம்பிக்கையைக் குறைத்து மதிப்பிடுவதுடன் நமக்கு எது மிகச் சிறந்தது என்று அவர் அறிகின்றார் என்று நாம் உண்மையில் நம்புவதில்லை என்று(ம்) கூறுகின்றோம்.<sup>3</sup>

5:1-7ல் பவுல், கிறிஸ்தவர்களைத் தூய்மைக்கான தேவனுடைய திட்டத்தைப் பின்பற்றும்படி அழைத்தார். பின்பு அவர், அந்தத் திட்டத்தைப் பின்பற்றத் தவறுவதால் ஏற்படும் விளைவுகளை விவரித்தார்.<sup>4</sup>

## வேண்டுகோள்

கிறிஸ்தவர்கள் “தேவனைப் பின்பற்றுகிறவர்களாக” (எபே. 5:1) வேண்டும் என்று பவுல் வேண்டுகோள் விடுத்தார். தேவனைப் போன்றிருங்கள். தேவனைப் போன்று செயல்படுங்கள். மாறுவேடமிட்டு நடப்பவர்கள் என்று நாம் அழைக்கும் கேளிக்கை நிகழ்ச்சி நடத்துபவர்களை நான் விரும்புகின்றேன். அவர்களில் பெரும்பான்மையானோர் நகைச்சுவையாளர்களாய் உள்ளனர். அவர்கள், புகழ் மிக்க மனிதர்களின் பேசும் பாணிகள் மற்றும் பழக்க நடைகள் ஆகியவற்றைக் கற்றறிந்து, அவற்றைப் போலச் செய்ய முயற்சிக்கின்றனர். நம் கண்களுக்கு முன்பாக அவர்கள் யாரைப் போல் வேஷமிடுகின்றனரோ அந்த மக்களாகவே பெரும்பாலும் மாறி விடுகின்றனர்.

பவுல், “கிறிஸ்தவர்களே, நீங்கள் தேவனைப் போலாவதில் தீவிரமாய் இருக்க வேண்டும்” என்று கூறினார். பவுல் ஏன் இவ்வாறு கூறினார்?

“ஏனென்றால் நீங்கள் தேவனுக்குப் பிரியமான பிள்ளைகளாய் இருக்கின்றீர்கள்” என்று அவர் எழுதினார். “நீங்கள் அவருக்கு உரிமையானவர்கள். நீங்கள் (அவருடைய) குடும்பப் பெயரைச் சூடியிருக்கின்றீர்கள், எனவே அதை நீங்கள் வாழும் வகையினால் கணப்படுத்துங்கள். தேவனைப் போன்று இருங்கள்.” தேவனைக் கணப்படுத்துவதற்கும் அவரைப் போன்று இருப்பதற்கும் பவுலின் வார்த்தைகள் நமக்குப் பின்பற்ற ஒரு மாதிரியைக் கொடுக்கின்றன.

## மாதிரி

5:2ல் பவுல், தூய்மையான அன்பின் உதாரணத்தைக் கொடுத்தார்: “கிறிஸ்து நமக்காகத் தம்மைத் தேவனுக்குச் சுகந்த வாசனையான காணிக்கையாகவும் பலியாகவும் ஒப்புக்கொடுத்து நம்மில் அன்புகூர்ந்தது போல, நீங்களும் அன்பிலே நடந்து கொள்ளுங்கள்.” தேவகுமாரனுடைய தியாகம் நிறைந்த அன்பே, தேவனைப் போன்று இருப்பதற்கான நமது மாதிரியாக உள்ளது. சுயநலத்தின் ஒரு சிறு குறிப்பு கூட இயேசுவில் காணப்படுவதில்லை. இயேசு ஒருபோதும் சுயவிருப்பத்திற்கு அடிபணிந்ததில்லை. அவர் மக்களை ஒருபோதும் தனது சுய இன்பத்திற்காகப் பயன்படுத்தியதில்லை. இயேசு மக்கள்மீது அன்புகூர்ந்தார். அவர்கள்

இயேசுவுக்கு அவருடைய சுய விருப்பங்களை விட மேலானவர்களாய்க் கருதப்பட்டனர். அவர்களிடமிருந்து அவர் தம்மால் இயன்றதைப் பெற்றுக் கொண்டு பின்பு அவர்களைப் புறம்பே தூக்கியெறிந்து விடுதல் என்பதல்ல, ஆனால் அவர்களுக்கு (மக்களுக்கு) ஊழியம் செய்தல் என்பதே அவருடைய விருப்பமாய் இருந்தது.

பாலியல் ஒழுக்கக் கேடு என்பது இதற்கு நேர்மாறானதைப் பிரதிநிதித்து வப்படுத்துகிறது. இன்னொரு நபரை வெறும் விளையாட்டுப் பொருளாகப் பயன்படுத்துவதைக் காட்டிலும் சுயநலமிக்க செயல் வேறொன்றும் இருக்க முடியாது. காமம் என்பது நாம் மக்களை நேசிப்பதற்குப் பதிலாக அவர்களைப் பயன்படுத்தக் காரணமாகின்றது.

## முறைகேடு

பாலியல் ஒழுக்கக் கேடு என்பது, ஒரு கணவனுக்கும் மனைவிக்கும் தேவன் வடிவமைத்த அன்பின் முறைகேடாக உள்ளது. வசனம் 3ல் பவுல், சுயதியாகத்தின் பூரணமான உதாரணத்தில் இருந்து, சுயவிருப்பத்திற்கு அடிபணியும் நிறைவான உதாரணத்தை எடுத்துரைக்க மாறுகின்றார். அவர் அழகற்ற மூன்று வார்த்தைகளைப் பயன்படுத்தினார். “வேசித்தனம்” (Gk.: *porneia*) என்பது, வேசித்தனம், விபசாரம், ஓரினச் சேர்க்கை, இருவருடன் உறவுகொள்ளுதல், மற்றும் திருமணத்திற்குப் புறம்பே கொள்ளும் எல்லா வகைப் பாலுறவு ஆகியவற்றை உள்ளடக்குகின்ற பாலியல் ரீதியான எல்லாப் பாவத்தையும் குறிக்கின்றது. “அசுத்தம்” (Gk.: *akatharsia*) என்பது சுத்தமற்ற தன்மையைக் குறிக்கின்றது. இது ஒழுக்க ரீதியாக அசுத்த மாயிருத்தல் என்ற கருத்தைத் தெரிவிக்கின்றது. கல்லறையில் சிதைந்து கொண்டுள்ள ஒரு உடலின் அழுகும் தன்மையை விவரிப்பதற்கு மத்தேயு 23:27ல் இதே வார்த்தை காணப்படுகின்றது. “பொருளாசை” (Gk.: *pleonexia*) என்பது சுயவிருப்பம், சுய திருப்தி மற்றும் பிறரைத் தவறாகப் பயன்படுத்திக் கொள்ளுதல் ஆகியவற்றைத் தெரிவிக்கின்றது.

நமது செயல்பாடுகளில் பாலுணர்வு பற்றிய தமது சிந்தனைகளுடன் பவுல் வரையறுத்துக் கொள்ளவில்லை. அவர் தமது பேச்சையும் உள்ளடக்கினார்: “அப்படியே வம்பும், புத்தியீனமான பேச்சும், பரியாசமும், தகாதவைகள்; ஸ்தோத்திரஞ் செய்தலே தரும்” (5:4). நாம் பாலுறவை மலிவு படுத்துவதைத் தேவன் விரும்புவதில்லை. பாலுறவு என்பது அவர் கணவர்களுக்கும் மனைவிகளுக்கும் அருளிய கொடையாக உள்ளது. “விவாகம் யாவருக்குள்ளும் கனமுள்ளதாயும், விவாக மஞ்சம் அசசிப் படாததாயுமிருப்பதாக; வேசிக்கள்ளரையும் விபசாரக்காரரையும் தேவன் நியாயந் தீர்ப்பார்” (எபி. 13:4). தேவன் நமக்குக் கொடுத்துள்ளவைகளைப் பற்றி நாம் ஒருக்காலும் நகைச்சுவை/சிரிப்பு ஏற்படுத்தி விடக் கூடாது. தொலைக்காட்சி மற்றும் திரைப்படங்களில் பெரும்பாலானவைகளின் நகைச்சுவையானது பாலுறவு பற்றியதாகவே உள்ளது. தேவன் ஆழ்ந்த சிந்தனையோடு கருதுகின்ற இதனை (மக்கள்) விளையாட்டாக எடுத்துக் கொள்ளுகின்றனர்.

## தண்டனை

நாம், “விபசாரக்காரனாவது, அசுத்தனாவது, விக்ரிகாராராதனைக் காரனாகிய பொருளாசைக்காரனாவது தேவனுடைய இராஜ்யமாகிய கிறிஸ்துவின் இராஜ்யத்திலே சுதந்தரமடைவதில்லையென்று அறிந்திருக்கிறீர்களே. இப்படிப்பட்டவைகளினிமித்தமாகக் கீழ்ப்படியாமையின் பிள்ளைகள்மேல் தேவ கோபாக்கினை வருவதால், ஒருவனும் உங்களை வீண்வார்த்தைகளினாலே மோசம் போக்காதபடிக்கு எச்சரிக்கையா யிருங்கள்” (5:5, 6) என்று வாசிக்கின்றோம். அசுத்தத்தின் இந்த வகையைக் குறித்து தேவனுடைய எண்ணப்போக்கு என்னவாக உள்ளது? பாலுறவு ரீதியான பாவம் அவரது கோபத்தை முழு வீச்சாகத் தூண்டுகின்றது. இது (பாலுறவுப் பாவம்) தேவனுக்கு முற்றிலும் எதிரானதாகச் செல்லுகின்றது.

## திட்டம்

*The Right Stuff* (சரியான விஷயம்) என்ற திரைப்படத்தில் சோதனை ஓட்ட விமானிகள் எப்பொழுதுமே தாங்கள் எவ்வளவு உயரமாக, எவ்வளவு வேகமாகப் பறக்க முடியும் என்ற தங்கள் வரையறைகளையும், தங்களையும் தங்கள் விமானங்களையும் எவ்வளவு தூரம் செலுத்த முடியும் என்பதையும் எப்பொழுதும் சோதித்துக் கொண்டிருந்தனர். மற்றவர்கள் கடந்து செல்ல முடியாது என்று நினைத்த எல்லைக்கோடுகளைக் கடந்து செல்ல தைரியம் கொண்ட - மற்றும் அதைப் பற்றிக் கூறுவதற்கு உயிர் வாழ்ந்திருந்த - விமான ஓட்டிகள் “சரியான விஷயம்” கொண்டிருந்ததாக நினைக்கப் பட்டனர்.

பாலியல் விஷயங்கள் என்று வரும் பொழுது, அழிவைச் சந்திக்காமல் நாம் (அந்தப்) பாவத்திற்கு எவ்வளவு நெருக்கமாய் இருக்க முடியும் என்று காண்பது என்பது “சரியான விஷயமாக” இருப்பதில்லை. ஒரு நபர் எவ்வளவு தூரம் செல்ல முடியும் மற்றும் அப்பொழுதும் அவர் கன்னித் தன்மையுடனே இருக்க முடியும் என்று காண்பது என்பது தேவனுடைய சிந்தையில் உள்ள விஷயமல்ல. திருமணமான நபருக்கு “ஒன்றுமறியாத காதல் நடப்பு” என்பது நிலவுவதில்லை. கிறிஸ்தவருக்கு, நீங்கள் பாதிக்கப் படாமல் எவ்வளவு அசுத்தத்தைக் காண முடியும் மற்றும் வாசிக்க முடியும் என்பது ஒரு விஷயம் அல்ல. தேவனைப் பிரியப்படுத்துவது என்ன என்பதே காரியமாகும்.

பின்வரும் கொள்கையை நாம் தீவிரமாய்க் கருத வேண்டும்: அசுத்தத்துடன் போலி நடப்பு செய்ய வேண்டாம்.

இரண்டாவது கொள்கை பின்வருமாறு: திருமணத்திற்கு மதிப்பு அளியுங்கள். நீங்கள் திருமணமாகாதவராயிருந்தால், அந்த நாளுக்கென்று சுத்தமானவராக நிலைத்திருங்கள். நீங்கள் திருமணமானவராயிருந்தால், உங்கள் கணவர் அல்லது மனைவிக்கு உண்மையுள்ளவராயிருங்கள் வெறுமனே “நுட்ப அளவில் உண்மையுடனிருத்தல்” என்று மட்டும் இருக்காதீர்கள். உங்கள் இணையை அன்புசூருங்கள். அந்த நபரை வளப் படுத்துங்கள். அவர் அல்லது அவள் உங்களுக்கு எவ்வளவு விலையேறப்

பெற்றவராயிருக்கிறார் என்பதை வெளிப்படுத்தும் வகையில் வாழ்வுகள். இதில் நீங்கள் எவ்வளவு அதிகம் முயற்சிக்கின்றீர்களோ, அவ்வளவு அதிகமாய் உங்கள் திருமண வாழ்வு பலம் கொண்டு விளங்கும். உங்கள் திருமண வாழ்வு எவ்வளவு அதிகம் பலம் கொண்டு விளங்குகின்றதோ, அவ்வளவுக்கு நீங்கள் உங்கள் உடன்படிக்கையை மீறுவது குறைவுபடும்.

## முடிவுரை

இரு விஷயங்கள் என்னைக் கவலையில் ஆழ்த்துகின்றன. முதலாவதாக, தாய்மை பற்றிய பவுலின் வசனங்களை எவ்வாறும் படித்த பின்னர் அவைகள் பொருத்தமற்றவை என்று எவ்வாறு நினைக்க முடியும்? நமக்குத் தெரிந்த கிறிஸ்தவர்கள் இந்தப் பாவத்தினால் கீழே கொண்டு வரப் பட்டுள்ளதை அறிந்தும் அதை மறக்கின்றவர்களாக நாம் இருக்கின்றோமா? அவர்களில் பெரும்பான்மையானோர், “நான் இப்படிப்பட்ட காரியத்தை ஒருக்காலும் செய்ய மாட்டேன். நான் எனது திருமணத்தை ஒருக்காலும் இடர்ப்பாட்டுக்குள்ளாக்க மாட்டேன். நான் திருமணத்திற்குப் புறம்பே வேறு எவருடனும் ஒருக்காலும் அவ்வகையான உறவு கொண்டிருக்க மாட்டேன்” என்று நினைத்திருக்கக் கூடிய காலம் ஒன்றிருந்தது. நாம், “அழிவுக்கு முன்னானது அகந்தை; விழுதலுக்கு முன்னானது மனமேட்டிமை” (நீதி. 16:18) என்று வாசிக்கின்றோம். நாம் நமது சுய காவலைத் தாழ்ச் செல்ல - நாம் வாழும் இவ்வுலகத்தில் சென்று விடுவதை - அனுமதித்து விடக் கூடாது.

நான் பின்வரும் கவலையையும் கொண்டுள்ளேன்: சிலர், ஏற்கனவே விழுந்து போனவர்களாயிருந்து, தங்களுக்காகத் தேவனுடைய உதவியைக் கேட்பதென்பது மிகவும் தாமதமானதாக உள்ளதென்று நினைக்கின்றனர். அது அவ்வாறு இருப்பதில்லை. தேவனுடைய சபையானது பூரணமான வாழ்வில் நடந்து கொண்ட மக்களால் ஆனதாக இராமல், மன்னிக்கப் பட்டுள்ள மக்களால் ஆனதாகவே உள்ளது:

அநியாயக்காரர் தேவனுடைய இராஜ்யத்தைச் சுதந்தரிப்பதில்லை யென்று அறியீர்களா? வஞ்சிக்கப்படாதிருங்கள்; வேசிமார்க்கத் தாரும், விக்கிரகாராதனைக்காரரும், விபச்சாரக்காரரும், சுயபுணர்ச் சிக்காரரும், ஆண்புணர்ச்சிக்காரரும், திருடரும், பொருளாசைக் காரரும், வெறியரும், உதாசினரும், கொள்ளைக்காரரும் தேவனுடைய இராஜ்யத்தைச் சுதந்தரிப்பதில்லை. உங்களில் சிலர் இப்படிப் பட்டவர்களாயிருந்தீர்கள்; ஆயினும் கர்த்தராகிய இயேசுவின் நாமத்தினாலும், நமது தேவனுடைய ஆவியினாலும் கழுவப்பட்டீர்கள், பரிசுத்தமாக்கப்பட்டீர்கள், நீதிமாண்களாக்கப்பட்டீர்கள் (1 கொரி. 6:9-11).

கர்த்தராகிய இயேசு கிறிஸ்துவின் சபையானது பாலுறவில் ஒழுக்கமற்ற மக்கள் (அப்பாவத்தில் இருந்து மனந்திரும்பி வாழ) உதவி பெறுவதற்குச் சிறந்த இடமாக உள்ளது. பாலுறவு ரீதியில் நீங்கள் பாவம் செய்திருந்தால்,

நீங்கள் முன்னாள் வஞ்சனையாளர்கள், பொய்யர்கள் மற்றும் பிற பாவி களாயிருந்து இயேசுவில் மன்னிப்பைக் கண்டறிந்தவர்களுடன் சபையில் சேர்ந்து கொள்ளும்படி வரவேற்கப்படுகின்றீர்கள். நமது பாவத்தை நமக்குப் பின்னால் போட்டு விடுவதற்கு அவரது பலம் தேவைப்படுபவர்களுடன் சேர்ந்து கொள்ளும்படி நீங்கள் வரவேற்கப்படுகின்றீர்கள்.

கடந்த காலத்தை நீங்கள் மாற்றி விட முடியாது, ஆனால் நீங்கள் மன்னிக்கப்பட முடியும். நீங்கள் மீண்டும் ஒரு கன்னித்தன்மை கொண்டவ ராகி விட முடியாது, ஆனால் நீங்கள் மன்னிக்கப்பட முடியும், மற்றும் உங்கள் திருமண நாள் வரையிலும் தூய்மையுடன் நிலைத் திருப்பதினால் தேவனை கனப்படுத்த முடியும். உங்கள் துணைக்கு நீங்கள் உண்மையற்று நடந்ததன் உண்மை நிலையை நீங்கள் அழித்து விட முடியாது, ஆனால் நீங்கள் மன்னிக்கப்படவும், இப்பொழுது தொடங்கி தியாகமான அன்பின் வாழ்வை வாழ்வதினால் தேவனைக் கனப்படுத்தவும் முடியும். கடந்த காலத்தில் நீங்கள் பேசிய ஆபாசமான வார்த்தைகளை நீங்கள் மாற்றி விட முடியாது, ஆனால் நீங்கள் மன்னிக்கப்படவும், எதிர்காலத்தில் நீங்கள் பேசும் யாவற்றிலும் தேவனைக் கனப்படுத்தவும் முடியும்.

தேவன் மன்னிப்பார். அவர் உங்களுக்குப் பெலம் கொடுப்பார். நீங்கள் தூய்மையாய் இருக்க வேண்டுமென்றுதான் தேவன் விரும்புகின்றார்.

#### குறிப்புகள்

<sup>1</sup>“Sex Study Reveals America to be Hotbed of Monogamy,” *Fort Worth Star Telegram* (7 October 1994): 1a. <sup>2</sup>Ibid. <sup>3</sup>Jerry Kirk, “God’s Call to Sexual Purity” in *Seven Promises of a Promise Keeper*, ed. Al Janssen (Colorado Springs, Colo.: Focus on the Family Publishing, 1994), 92-93. <sup>4</sup>பின் தொடரும் பகுதிக்கான புறக்குறிப்பானது John MacArthur, Jr., *Ephesians*, The MacArthur New Testament Commentary (Chicago, Ill.: Moody Press, 1986), 193-203 என்ற புத்தகத்திலிருந்து தழுவப் பெற்றது.